

Aýdanymy ulus-ile magrub et...

Category: Goşgular, Kitapcy, Sözler

написано kitapcy | 21 января, 2025

Aýdanymy ulus-ile magrub et... AÝDANMY ULUS-ILE MAGRUB ET

Aýdanymy ulus-ile magrub et,
Ýazanymy köňüllere mahbub et.

Adym adamzadyň agzynda bolsun,
Sözüm adamzadyň kalbynda bolsun.

Sözlerim jaý alsyn diller içinde,
Mukaddes bolsunlar iller içinde.

Sözüm hemme kişä zerurýet bolsun,
Ýardam islänlere hemaýat bolsun.

Oňa külli-jahan dosty-ýar bolsun,
Ýedi yklym oňa hyrydar bolsun.

► KYTGALAR

Äleme indiňmi-algy etjek bol,
Bergi edip gitmek ynsana geňdir.
Dünýäden işiňi bitirmän gitmek,
Hammamdan ýuwunman çykana deňdir.

* * *

Kalbyňzda tekepbirlik ýok bolsa –
Ähli baýlyk üstüňize topular.
Tekepbirlik meň kalbymda bar bolsa –
Şol baýlyga nireden jaý tapylar.

* * *

Ýüz sowalyň, müň sowalyň jogaby,
Ahyry ýekeje hakykatdadyr.
Ýüz harpyň emeli bir galamdadyr,

Müň goýnuň emeli bir taýakdadır.

* * *

Kitaby wagtlaýyn soraýanlary,
Akyl adam hasaplama bu çakda.
Kitap her kişiniň eziz magşugy,
Ol kä goltukdadır, käte gujakda;
Şoň üçin-de nejislik bor, utanman,
Ony dilemeklik bir günlük-de.

* * *

Dost, dost diýilýänlerden şeýle jepalar gördüm,
Müň bir bela sataşyp, akdy gözümiň ýaşy.
Şolar ýaly dostlar bilen müň ýyl artyk ýaşandan
Öz ölmeli pursatyňdan ozal öleniň ýagşy.

* * *

Ýazýan adam oňarmasa kärini,
Galamyny alyp, döwmek lazımdyr.
Başyn iki bölüp döwedi ýaly,
Ýüzün syáa bilen ýuwmak lazımdyr.

Ýazýan zatlaryndan bir tanap işip,
Elin daňyp, ilden kowmak lazımdyr.

* * *

Dünýäde köp bolýar adam nejisi,
Şolardan üçüsi meň üçin mälim:
Biri samsyk paşşa, biri husyt baý,
Üçünjisi bolsa – pul söýýän alym,

* * *

Sen akyllý adam. Akyldar adam.
Deňsiz-taýsyz adam. İl üçin doglan.
Seret, bary-ýogy iki setirde

Sen hakda sözledim dört sany ýalan. Goşgular